

31996L0061

10.10.1996

IL-ĠURNAL UFFIĊJALI TAL-KOMUNITAJIET EWROPEJ

L 257/26

**ID-DIRETTIVA TAL-KUNSILL 96/61/KE**  
**ta' l-24 ta' Settembru 1996**  
**dwar il-prevenzjoni u l-kontroll integrat tat-tniġġis**

IL-KUNSILL TA' L-UNJONI EWROPEA,

Wara li kunsidra t-Trattat li jstabbilixxi l-Komunita Ewropea, u b'mod partikolari l-Artikolu 130s (1) tiegħu,

Wara li kunsidra l-proposta tal-Kummissjoni <sup>(1)</sup>,

Wara li kunsidra l-opinjoni tal-Kunsill Ekonomiku u Soċjali <sup>(2)</sup>,

Waqt li jaġixxi skond il-proċedura preskritta fl-Artikolu 189c tat-Trattat <sup>(3)</sup>,

(1) Billi l-ghanijiet u l-prinċipji tal-politika tal-Komunita dwar l-ambjent, kif preskritti fl-Artikolu 130r tat-Trattat, jikkonsistu b'mod partikolari fil-prevenzjoni, tnaqqis u sa fejn hu possibbli l-eliminazzjoni ta' tniġġis billi tingħata prijorita għal intervent mill-ghajn u tiżgura l-immaniggar prudenti tar-riżorsi naturali, b'konformita mal-prinċipju ta' "min inigges ihallas" u l-prinċipju tal-prevenzjoni tat-tniġġis;

(2) Billi l-Hames Programm Ambjentali ta' Azzjoni, li l-punti prinċipali tiegħu ġew approvati mill-Kunsill u r-Rappreżentanti tal-Gvernijiet ta' l-Istati Membri, li ltaqgħu fi hdan il-Kunsill, fir-riżoluzzjoni ta' l-1 ta' Frar 1993 dwar programm tal-Komunita ta' politika u azzjoni b'relazżjoni ma' l-ambjent u l-iżvilupp sostenibbli <sup>(4)</sup>, jaġhti prijorita għall-kontroll integrat ta' tniġġis bhala parti importanti mill-mixja lejn bilanċ aktar sostenibbli bejn l-attività umana u l-iżvilupp soċjo-ekonomiku, min-naħa 'l waħda, u r-riżorsi u l-kapaċita rigenerattiva tan-natura, mill-oħra;

(3) Billi l-implimentazzjoni ta' azzjoni shiha biex jitnaqqas it-tniġġis tehtieg azzjoni fil-livell tal-Komunita sabiex tiġi modifikata u supplimentata l-leġislazzjoni eżistenti tal-Komunita dwar il-prevenzjoni u l-kontroll tat-tniġġis minn impjanti industrijali;

(4) Billi d-Direttiva tal-Kunsill 84/360/KEE tat-28 ta' Ġunju 1984 dwar il-ġlieda kontra t-tniġġis fl-arja minn

impjanti industrijali <sup>(5)</sup> introduċiet qafas ġenerali li jehtieg awtorizzazzjoni qabel xi operazzjoni jew modifikazzjoni sostanzjali fl-istallazzjonijiet industrijali li jistgħu jikkawżaw it-tniġġis fl-arja;

(5) Billi d-Direttiva tal-Kunsill 76/464/KEE ta' l-4 ta' Mejju 1976 dwar tniġġis ikkawżat minn ċerti sustanzi perikolużi mitfugħa fl-ambjent akwatiku tal-Komunita <sup>(6)</sup> introduċiet il-htieġa ta' awtorizzazzjoni għar-rimi ta' dawk is-sustanzi;

(6) Billi, għalkemm teżisti leġislazzjoni tal-Komunita dwar il-ġlieda kontra t-tniġġis ta' l-arja u l-prevenzjoni jew tnaqqis tar-rimi ta' sustanzi perikolużi fl-ilma, ma hemm ebda leġislazzjoni paragonabbli tal-Komunita immirata lejn il-prevenzjoni jew it-tnaqqis ta' emissjonijiet fil-hamrija;

(7) Billi d-diversi modi li jwasslu għall-kontroll ta' l-emissjonijiet fl-ajru, fl-ilma u fil-hamrija separatament jistgħu jhajru ċ-ċaqliq tat-tniġġis bejn id-diversi mezz ambjentali pjuttost milli jiġi protett l-ambjent kollu kemm hu;

(8) Billi l-ghan ta' mod integrat li jwassal għal kontroll ta' tniġġis huwa l-prevenzjoni ta' emissjonijiet fl-arja, fl-ilma u fil-hamrija kulfejn dan ikun prattiku, waqt li jitqies l-immaniggar ta' l-iskart, u, meta dan ma jkunx il-każ, li jitnaqqsu biex jinkiseb livell għoli ta' protezzjoni għall-ambjent kollu kemm hu;

(9) Billi din id-Direttiva tistabbilixxi qafas ġenerali għall-prevenzjoni u kontroll shih ta' tniġġis; billi tippreskrivi l-miżuri mehtieġa għall-implimentazzjoni ta' prevenzjoni u kontroll shih ta' tniġġis sabiex jinkiseb livell għoli ta' protezzjoni ta' l-ambjent kollu kemm hu; billi l-applikazzjoni tal-prinċipju ta' żvilupp sostenibbli għandu jissahha permezz ta' mod shih ta' kontroll tat-tniġġis;

(10) Billi d-dispożizzjonijiet ta' din id-Direttiva japplikaw bla ħsara għad-dispożizzjonijiet tad-Direttiva tal-Kunsill 85/337/KEE tas-27 ta' Ġunju 1985 dwar l-istima ta' l-effetti ta' proġetti pubbliċi u privati fuq l-ambjent <sup>(7)</sup>; billi, meta informazzjoni u konklużjonijiet miksuba b'żieda ma' l-applikazzjoni ta' dik id-Direttiva għandhom jiġu meqjusa meta tingħata awtorizzazzjoni, din id-Direttiva ma teffettwax l-implimentazzjoni tad-Direttiva 85/337/KEE;

<sup>(1)</sup> ĠU C 311, tas-17.11.1993, p. 6 u

ĠU C 165, ta' l-1.7.1995, p. 9.

<sup>(2)</sup> ĠU C 195, tat-18.7.1995, p. 54.

<sup>(3)</sup> Opinjoni tal-Parlament Ewropew ta' l-14 ta' Diċembru 1994 (ĠU C 18, tat-23.1.1995, p. 96), pożizzjoni komuni tal-Kunsill tas-27 ta' Novembru 1995 (ĠU C 87, tal-25.3.1996, p. 8) u Deċiżjoni tal-Parlament Ewropew tat-22 ta' Mejju 1996 (ĠU C 166, ta' l-10.6.1996).

<sup>(4)</sup> ĠU C 138, tas-17.5.1993, p. 1.

<sup>(5)</sup> ĠU L 188, tas-16.7.1984, p. 20. Direttiva kif l-aħhar emendata bid-Direttiva 91/692/KEE (ĠU L 377, tal-31.12.1991, p. 48).

<sup>(6)</sup> ĠU L 129, tat-18.5.1976, p. 23. Direttiva kif l-aħhar emendata bid-Direttiva 91/692/KEE.

<sup>(7)</sup> ĠU L 175, tal-5.7.1985, p. 40.

- (11) Billi għandhom jittiehdu l-passi meħtieġa mill-Istati Membri biex jiġi żgurat li l-operatur ta' l-attivitatijiet industrijali imsemmijin fl-Anness I ikun konformi mal-prinċipji ġenerali ta' ċerti obbligi bażiċi; billi għal dak il-għan għandu jkun biżżejjed għall-awtoritajiet kompetenti li jqisu dawk il-prinċipji ġenerali meta jistabbilixxu l-kundizzjonijiet ta' l-awtorizzazzjoni;
- (12) Billi whud mid-dispożizzjonijiet adottati skond din id-Direttiva għandhom jiġu applikati għall-istallazzjonijiet eżistenti wara perjodu fissat u għal oħrajn mid-data ta' l-implimentazzjoni ta' din id-Direttiva;
- (13) Billi, biex jingħelbu l-problemi tat-tniġġiż b'mod aktar effettiv u effiċjenti, għandha tinghata konsiderazzjoni għall-aspetti ambjentali mill-operatur; billi dawk l-aspetti għandhom jiġu komunikati lill-awtorita jew awtoritajiet kompetenti sabiex ikunu sodisfatti, qabel ma jagħtu l-permess, li l-miżuri xierqa kollha ta' prevenzjoni jew ta' kontroll tat-tniġġiż ikunu ġew stabbiliti; billi proċeduri differenti hafna ta' applikazzjoni jistgħu jagħtu lok għal livelli differenti ta' protezzjoni ta' l-ambjent u kuxjenza pubblika; billi, għalhekk, applikazzjonijiet għall-permessi skond din id-Direttiva għandhom jinkludu data minimi;
- (14) Billi l-koordinazzjoni shiha tal-proċedura ta' awtorizzazzjoni u kundizzjonijiet bejn l-awtoritajiet kompetenti għandha tagħmilha possibbli li jinkiseb l-ogħla livell prattiku ta' protezzjoni għall-ambjent kollu kemm hu;
- (15) Billi l-awtorita jew l-awtoritajiet kompetenti għandhom jagħtu jew jemendaw permess biss meta l-miżuri sħaħ ta' protezzjoni ambjentali għall-arja, l-ilma u l-art ikunu ġew stabbiliti;
- (16) Billi l-permess għandu jinkludi l-miżuri kollha meħtieġa biex jitharsu l-kundizzjonijiet ta' l-awtorizzazzjoni u b'hekk jinkiseb livell għoli ta' protezzjoni ta' l-ambjent kollu kemm hu; billi, bla ħsara għall-proċedura ta' l-awtorizzazzjoni, dawk il-miżuri jistgħu wkoll ikunu s-sugġett ta' htigijiet ġenerali li jorbtu;
- (17) Billi l-valuri tal-limiti ta' l-emissjonijiet, parametri jew miżuri tekniċi ekwivalenti għandhom ikunu bażati fuq l-aħjar tekniċi disponibbli, mingħajr ma jiġi preskritt l-użu ta' xi teknika speċifika partikolari jew teknoloġija u billi jkunu meqjusa l-karatteristiċi tekniċi ta' l-istallazzjoni konċernata, il-pożizzjoni ġeografika tagħha u l-kundizzjonijiet ambjentali lokali; billi fil-każi kollha l-kundizzjonijiet ta' l-awtorizzazzjoni għandhom jistabbilixxu dispożizzjonijiet dwar it-tnaqqis ta' tniġġiż fuq distanzi twal jew bejn il-fruntieri u jiżguraw livell għoli ta' protezzjoni għall-ambjent kollu kemm hu;
- (18) Billi għandhom ikunu l-Istati Membri li jistabbilixxu kif il-karatteristiċi tekniċi ta' l-istallazzjoni konċernata, il-pożizzjoni ġeografika tagħha u l-kundizzjonijiet lokali ambjentali jistgħu, meta xieraq, jiġu meqjusa;
- (19) Billi, meta livell ta' kwalita ambjentali jeħtieġ kundizzjonijiet aktar iebes minn dawk li jistgħu jinkisebu bl-użu ta' l-aħjar tekniċi disponibbli, kundizzjonijiet supplimentari għandhom b'mod partikolari jiġu meħtieġa fil-permess, bla ħsara għal miżuri oħra li jistgħu jittiehdu biex jitharsu l-livelli ta' kwalita ambjentali;
- (20) Billi, minhabba li l-aħjar tekniċi disponibbli jinbidlu maż-żmien, partikolarment fid-dawl ta' l-avanzi tekniċi, l-awtoritajiet kompetenti għandhom jimmonitorjaw jew ikunu infurmati bi progress bħal dak;
- (21) Billi, bdil fi stallazzjoni jista' jagħti lok għal tniġġiż; billi l-awtorita jew l-awtoritajiet kompetenti għandhom għalhekk jiġu notifikati b'kull bidla li tista' teffettwa l-ambjent; billi tibdil sostanzjali f'impjant għandu jkun sugġett għall-għoti ta' awtorizzazzjoni minn qabel skond din id-Direttiva;
- (22) Billi l-kundizzjonijiet ta' l-awtorizzazzjoni għandhom perjodikament jiġu riveduti u fejn meħtieġ aġġornati; billi, taht ċerti kundizzjonijiet, għandhom fkull każ jiġu eżaminati mill-gdid;
- (23) Billi, biex il-pubbliku jkun mġarraf bit-thaddim ta' l-istallazzjonijiet u l-effett potenzjali tagħhom fuq l-ambjent, u sabiex tiġi żgurata t-trasparenza tal-proċess dwar ħruġ ta' licenzji fil-Komunita kollha, l-pubbliku għandu jkollu aċċess, qabel ma tittiehed xi deċiżjoni, għall-informazzjoni li tirrelata ma' l-applikazzjonijiet għall-permessi ta' stallazzjonijiet godda jew tibdil sostanzjali ta' l-istess permessi, l-aġġornament tagħhom u d-data rilevanti għal sorveljanza.
- (24) Billi t-tfassil ta' inventarju ta' l-emissjonijiet prinċipali u l-għejun responsabbli jista' jitqies bħala strument importanti li jagħmilha possibbli b'mod partikolari li jitqabblu l-attivitatijiet ta' tniġġiż fil-Komunita; billi inventarju bħal dak għandhu jithejja mill-Kummissjoni, meġhuna minn kumitat regolatorju;

- (25) Billi l-iżvilupp u l-bdil ta' tagħrif fil-livell tal-Komunita dwar l-aħjar tekniki disponibbli għandu jgħin biex isewwi l-iżbilanċi teknoloġiċi fil-Komunita, għandu jippromwovi t-tixrid mad-dinja kollha tal-valuri ta' limiti u tekniki wżati fil-Komunita u għandu jgħin lill-Istati Membri fl-implimentazzjoni effiċjenti ta' din id-Direttiva;
- (26) Billi rapporti dwar l-implimentazzjoni u l-effettività ta' din id-Direttiva għandhom ikunu mhejjija regolament;
- (27) Billi din id-Direttiva tikkonċerna stallazzjonijiet li l-potenzjal tagħhom għat-tniġġiż, u għalhekk għal tniġġiż bejn il-fruntieri, huwa sinifikanti; billi konsultazzjoni ta' bejn il-fruntieri għandha tiġi organizzata meta applikazzjonijiet jirrelataw ma' hruġ ta' liċenzji għal stallazzjonijiet godda jew għal tibdil sostanzjali fi stallazzjonijiet li x'aktarx jista' jkollhom effetti sinifikanti negattivi ambjentali; billi l-applikazzjonijiet li jirrelataw ma' dawk il-proposti jew bdil sostanzjali għandhom ikunu disponibbli għall-pubbliku ta' l-Istat Membru li x'aktarx jista' jiġi effettwat;
- (28) Billi l-htieġa għal azzjoni tista' tiġi identifikata fil-livell tal-Komunita biex jiġu stabbiliti valuri ta' limiti ta' emissjonijiet għal ċerti kategoriji ta' stallazzjonijiet u mezzi ta' tniġġiż koperti b'din id-Direttiva; billi l-Kunsill għandu jiffissa l-valuri ta' limiti ta' emissjonijiet bħal dawk skond id-dispożizzjonijiet tat-Trattat;
- (29) Billi d-dispożizzjonijiet ta' din id-Direttiva japplikaw bla hsara għad-dispożizzjonijiet tal-Komunita dwar is-saħha u s-sigurtà fuq il-post tax-xogħol,

## Artikolu 2

## Definizzjonijiet

Għall-għanijiet ta' din id-Direttiva,

1. "sustanza" għandha tfisser kull element kimiku u l-komposti tiegħu, bl-eċċezzjoni ta' sustanzi radjuattivi skond it-tifsira tad-Direttiva 80/836/Euratom <sup>(1)</sup> u organiżmi ġenetikament modifikati skond it-tifsira tad-Direttiva 90/219/KEE <sup>(2)</sup> u d-Direttiva 90/220/KEE <sup>(3)</sup>;
2. "tniġġiż" għandu jfisser l-introduzzjoni diretta jew indiretta bħala riżultat ta' attività umana, ta' sustanzi, vibrazzjonijiet, shana jew hsejjes fl-arja, fil-baħar jew fl-art li jistgħu jkunu ta' hsara għas-saħha tal-bniedem jew għall-kwalità ta' l-ambjent, li tirriżulta fi hsara għal proprjeta materjali, jew tgharraq jew tfixkel il-kumditajiet u l-użi oħra legittimi ta' l-ambjent;
3. "stallazzjoni" għandha tfisser unita teknika stazzjonarja li fiha titwettaq attività waħda jew aktar minn dawk elenkati fl-Anness I, u kull attività oħra direttament assoċjata li jkollha konnessjoni teknika ma' l-attivitajiet imwettqa fuq dak is-sit u li jista' jkollha effett fuq emissjonijiet u tniġġiż;
4. "stallazzjoni eżistenti" għandha tfisser stallazzjoni li tithaddem jew, skond il-legislazzjoni eżistenti qabel id-data li fiha tidhol fis-seħh din id-Direttiva, stallazzjoni awtorizzata jew skond il-fehma ta' l-awtorita kompetenti s-suġġett ta' talba shiħa għal awtorizzazzjoni, iżda li dik l-istallazzjoni tidba tit-haddem mhux aktar tard minn sena wara d-data li fiha tidhol fis-seħh din id-Direttiva;
5. "emissjoni" għandha tfisser ir-rilaxx dirett jew indirett ta' sustanzi, vibrazzjonijiet, shanat jew hsejjes minn ghejun individwali jew diffużi fl-istallazzjoni għal ġo l-arja, l-ilma jew l-art;
6. "valuri ta' limiti ta' emissjonijiet" għandha tfisser il-massa, espressa f'termini ta' ċerti parametri speċifiċi, konċentrament u/jew livell ta' emissjoni, li ma jistgħux jinqabzu matul perjodu wiehed jew aktar ta' żmien. Valuri ta' limiti ta' emissjonijiet jistgħu wkoll jiġu stabbiliti għal ċerti gruppi, familji jew kategoriji ta' sustanzi, b'mod partikolari għal dawk elenkati fl-Anness III.

ADOTTA DIN ID-DIRETTIVA:

## Artikolu 1

## Għan u kamp ta' applikazzjoni

L-għan ta' din id-Direttiva huwa li tinkiseb prevenzjoni u kontroll shiħ ta' tniġġiż li jinholoq mill-attivitajiet elenkati fl-Anness I. Tippreskrivi miżuri maħsuba għall-prevenzjoni jew, meta dan ma jkunx prattiku, għal tnaqqis ta' emissjonijiet fl-arja, fil-baħar u fl-art mill-attivitajiet imsemmija hawn fuq, inklużi miżuri dwar skart, sabiex jinkiseb livell għoli ta' protezzjoni ta' l-ambjent kollu kemm hu, bla hsara għad-Direttiva 85/337/KEE u għad-dispożizzjonijiet oħra relevanti tal-Komunita.

(1) Direttiva tal-Kunsill 80/836/Euratom tal-15 ta' Lulju 1980 li temenda d-Direttivi li jippreskrivu l-istandards bażiċi ta' sigurtà dwar il-protezzjoni tas-saħha tal-pubbliku in ġenerali u tal-haddiema kontra l-perikli ta' radjazzjoni jonizzanti (ĠU L 246, tas-17.9.1980, p. 1). Direttiva kif emendata bid-Direttiva 84/467/KEE (ĠU L 265, tal-5.10.1984, p. 4).

(2) Direttiva tal-Kunsill 90/219/KEE tat-23 ta' April 1990 dwar l-użu kontenut ta' mikro-organiżmi ġenetikament modifikati (ĠU L 117, 8.5.1990, p. 1). Direttiva kif emendata bid-Direttiva tal-Kummissjoni 94/51/KE (ĠU L 297, tat-18.11.1994, p. 29).

(3) Direttiva tal-Kunsill 90/220/KEE tat-23 ta' April 1990 dwar il-hruġ apposta fl-ambjent ta' organiżmi ġenetikament modifikati (ĠU L 117, tat-8.5.1990, p. 15). Direttiva kif emendata bid-Direttiva tal-Kummissjoni 94/15/KE (ĠU L 103, tat-22.4.1994, p. 20).

Il-valuri ta' limiti ta' emissjonijiet ta' sustanzi għandhom normalment japplikaw fil-punt meta l-emissjonijiet ihallu l-installazzjoni, b'kull tahlit jiġi injorat meta dawn ikunu qed jiġu stabbiliti. Fir-rigward ta' rilaxx indirett fl-ilma, jista' jitqies l-effett ta' impjant ta' trattament ta' l-ilma meta jiġu stabbiliti l-valuri ta' limiti ta' emissjoni ta' l-installazzjoni involuta, iżda li jiġi garantit livell ekwivalenti ta' protezzjoni ta' l-ambjent kollu kemm hu u sakemm dan ma jwassalx għal livelli għola ta' tniġġiz fl-ambjent, bla ħsara għad-Direttiva 76/464/KEE jew għad-Direttivi li jimplementawha;

7. "livell ta' kwalita ambjentali" għandha tfisser is-sett ta' htigijiet li għandhom jitharsu fi żmien partikolari minn ambjent partikolari jew parti partikolari minnu, kif stabbilit fil-leġislazzjoni tal-Komunita;
8. "awtorita kompetenti" għandha tfisser l-awtorita jew l-awtoritajiet jew korpi responsabbli skond id-dispożizzjonijiet legali ta' l-Istati Membri għat-twettiq ta' l-obbligi li johorġu minn din id-Direttiva;

9. "permess" għandha tfisser dik il-parti minn deċiżjoni bil-miktub jew id-deċiżjoni bil-miktub kollha kemm hi (jew diversi deċiżjonijiet bhal dawk) li tagħti l-awtorizzazzjoni biex tithaddem stallazzjoni shiha jew parti minnha, bla ħsara għal ċerti kundizzjonijiet li jiggarantixxu li l-installazzjoni tkun tikkonforma mal-htigijiet ta' din id-Direttiva. Permess wieħed jista' jkopri stallazzjoni waħda jew aktar jew partijiet minn stallazzjonijiet fuq l-istess sit imhaddma mill-istess operatur;

10. (a) "bidla fit-thaddim" għandha tfisser bidla fin-natura jew funzjonament, jew estensjoni, ta' l-installazzjoni li jista' jkollha konsegwenzi fuq l-ambjent;
- (b) "bidla sostanzjali" għandha tfisser bidla fit-thaddim li, fl-opinjoni ta' l-awtorita kompetenti, jista' jkollha effetti negattivi sinifikanti fuq il-bniedem jew l-ambjent;

11. "l-aħjar tekniki disponibbli" għandu jfisser l-istadju l-aktar effettiv u avanzat fl-izvilupp ta' attivitajiet u l-metodi tagħhom ta' thaddim li jindika l-adattabilità prattika ta' tekniki partikolari li tipprovi fil-prinċipju l-bażi għall-valuri ta' limiti ta' emissjonijiet maħsuba biex jiġu evitati u, fejn dan ma jkunx prattiku, li jitnaqqas b'mod ġenerali l-emissjonijiet u l-impatt fuq l-ambjent kollu kemm hu:

— "tekniki" għandha tinkludi kemm it-teknoloġija wżata u l-mod li bih l-installazzjoni tkun diżinjata, mibnija, imhaddma u dekommissjonata,

— "tekniki disponibbli" għandhom ifissru dawk żviluppanti fuq skala li tkun tippermetti l-implimentazzjoni fis-settur relevanti industrijali, taht kundizzjonijiet ekonomiċi u

teknikament vijabbli, waqt li jitqiesu n-nefquet u l-vantaġġi, sew jekk it-tekniki jkunu wżati u prodotti għewwa l-Istat Membru in-kwistjoni sew jekk le, sal-limitu li dawn ikunu raġjonevolment aċċessibbli għall-operatur,

— "l-aħjar" għandha tfisser l-aktar waħda effettiva biex jinkiseb livell ġenerali għoli ta' protezzjoni ta' l-ambjent kollu kemm hu.

Biex jiġu stabbiliti l-aħjar tekniki disponibbli, għandha tingħata konsiderazzjoni speċjali għall-affarijiet elenkati fl-Anness IV;

12. "operatur" għandu jfisser kull persuna naturali jew legali li thaddem jew tikkontrolla l-installazzjoni jew, meta jkun hemm dispożizzjoni dwar dan fil-leġislazzjoni nazzjonali, il-persuna li lilha tiġi delegata s-setgħa ekonomika deċiżiva għat-thaddim tekniku ta' l-installazzjoni.

### Artikolu 3

#### Prinċipji ġenerali li jirregolaw l-obbligi bażiċi ta' l-operatur

L-Istati Membri għandhom jieħdu l-miżuri kollha meħtieġa li jid-disponu li l-awtoritajiet kompetenti jiżguraw li l-installazzjonijiet jithaddmu b'mod illi:

- (a) il-miżuri kollha xierqa preventivi jittieħdu kontra t-tniġġiz, b'mod partikolari permezz ta' l-applikazzjoni ta' l-aħjar tekniki disponibbli;
- (b) ma jiġi kawżat ebda tniġġiz sinifikanti;
- (ċ) tiġi evitata l-produzzjoni ta' skart skond id-Direttiva tal-Kunsill 75/442/KEE tal-15 ta' Lulju 1975 dwar skart <sup>(1)</sup>; fejn jiġi prodott l-iskart, dan jingabar lura jew, fejn dan mhux teknikament u ekonomikament possibbli, jintrema waqt li jiġi evitat jew jitnaqqas kull impatt fuq l-ambjent;
- (d) l-enerġija tintuża b'mod effiċjenti;
- (e) għandhom jittieħdu l-miżuri meħtieġa biex jiġu evitati aċċidenti u jiġu limitati l-konsegwenzi tagħhom;
- (f) jittieħdu l-miżuri meħtieġa fuq il-waqfien definittivi ta' attivitajiet biex jiġi evitat kull riskju ta' tniġġiz u biex is-sit tat-thaddim jiġi lura għal stat sodisfaċenti.

Għall-għanijiet ta' konformita ma' dan l-Artikolu, għandu jkun biżżejjed jekk l-Istati Membri jiżguraw li l-awtoritajiet kompetenti jqisu l-prinċipji ġenerali preskritti f'dan l-Artikolu meta jstabbilixxu l-kundizzjonijiet tal-permess.

<sup>(1)</sup> ĠU L 194, tal-25.7.1975, p. 39. Direttiva kif l-aħhar emendata bid-Direttiva 91/692/KEE (ĠU L 377, tal-31.12.1991, p. 48).



## Artikolu 4

**Permessi għal stallazzjonijiet godda**

L-Istati Membri għandhom jiehdu l-miżuri meħtieġa biex jiżguraw li ebda stallazzjoni għda ma tithaddem mingħajr ma jkun inħareġ permess skond din id-Direttiva, bla hsara għall-eċċezzjonijiet previsti fid-Direttiva tal-Kunsill 88/609/KEE ta' l-24 ta' Novembru 1988 dwar il-limitazzjoni ta' l-emissjonijiet fl-ajru ta' ċertu materjal li jniġġeż minn impjanti kbar ta' kombustjoni <sup>(1)</sup>.

## Artikolu 5

**Htiġijiet għall-ghoti ta' permessi għal stallazzjonijiet eżistenti**

1. L-Istati Membri għandhom jiehdu l-miżuri meħtieġa biex jiżguraw li l-awtoritajiet kompetenti josservaw, permezz ta' permessi skond l-Artikoli 6 u 8 jew, kif xieraq, billi jikkunsidraw mill-ġdid u, fejn meħtieġ, billi jagġornaw il-kundizzjonijiet, li l-installazzjonijiet eżistenti joperaw skond il-htiġijiet ta' l-Artikoli 3, 7, 9, 10, 13, l-ewwel u t-tieni inċiżi ta' l-14, u 15 (2) mhux aktar tard minn tmien snin wara d-data li fiha din id-Direttiva tidhol fis-seħh, bla hsara għall-leġislazzjoni speċifika tal-Komunita.

2. L-Istati Membri għandhom jiehdu l-miżuri kollha meħtieġa biex japplikaw id-dispożizzjonijiet ta' l-Artikoli 1, 2, 11, 12, 14, it-tielet inċiż, 15 (1), (3) u (4), 16, 17 u 18 (2) għal stallazzjonijiet eżistenti sa mid-data li fiha din id-Direttiva tidhol fis-seħh.

## Artikolu 6

**Applikazzjonijiet għal permessi**

1. L-Istati Membri għandhom jiehdu l-miżuri kollha meħtieġa biex jiżguraw li applikazzjoni lill-awtorita kompetenti għal permess tkun tinkludi deskrizzjoni ta':

- l-installazzjoni u l-attivitajiet tagħha,
- il-materja prima u dik awżiljari, sustanzi oħra u l-enerġija wżata fi jew generata mill-installazzjoni,
- l-ghejun ta' emissjoni mill-installazzjoni,
- il-kundizzjonijiet tas-sit ta' l-installazzjoni,
- in-natura u l-kwantitajiet ta' emissjonijiet imbassra mill-installazzjoni f'kull mezz kif ukoll l-identifikazzjoni ta' l-effetti sinifikanti ta' l-emissjonijiet fuq l-ambjent,
- it-teknoloġija proposta u t-tekniki l-oħra għall-prevenzjoni jew, fejn dan ma jkunx possibbli, għat-tnaqqis ta' emissjonijiet mill-installazzjoni,

- fejn meħtieġ, il-miżuri għall-prevenzjoni u l-irkupru ta' l-iskart generat mill-installazzjoni,
- miżuri oħra maħsuba għat-tharis tal-prinċipji generali ta' l-obbligi bażiċi ta' l-operatur kif previsti fl-Artikolu 3,
- miżuri maħsuba għall-osservazzjoni ta' l-emissjonijiet fl-ambjent.

Applikazzjoni għal permess għandha tinkludi wkoll sommarju mhux tekniku tad-dettalji msemmijin fl-inċiżi ta' hawn fuq.

2. Meta tagħrif mogħti skond il-htiġijiet previsti fid-Direttiva 85/337/KEE jew rapport ta' sigurta mhejji skond id-Direttiva tal-Kunsill 82/501/KEE ta' l-24 ta' Gunju 1982 dwar il-perikli prinċipali ta' aċċidenti minn ċerti attivitajiet industrijali <sup>(2)</sup> jew tagħrif iehor mogħti b'konformita ma' leġislazzjoni oħra jkun jis-sodisfa xi htiġijiet ta' dan l-Artikolu, dak it-tagħrif jista' jiġi nkluz fi, jew meħmuż ma', l-applikazzjoni.

## Artikolu 7

**Trattament shih dwar il-hruġ ta' permessi**

L-Istati Membri għandhom jiehdu l-miżuri kollha meħtieġa biex jiżguraw li l-kundizzjonijiet u l-proċedura dwar l-ghoti ta' permess jiġu koordinati kollha kemm huma meta aktar minn awtorita kompetenti wahda tkun involuta, sabiex jiġi garantit mod shih u effettiv mill-awtoritajiet kompetenti kollha għal din il-proċedura.

## Artikolu 8

**Deċizzjonijiet**

Bla hsara għall-htiġijiet l-oħra stabbiliti fil-leġislazzjoni nazzjonali jew dik tal-Komunita, l-awtorita kompetenti għandha tagħti permess li jkun fih kundizzjonijiet li jggarantixxu li l-installazzjoni tikkonforma mal-htiġijiet ta' din id-Direttiva jew, jekk ma tkunx, għandha tirrifjuta li tagħti l-permess.

Il-permessi kollha mogħtija u l-permessi modifikati għandhom jinkludu dettalji ta' l-arrangamenti magħmula għall-protezzjoni ta' l-arja, l-ilma u l-art kif imsemmi f'din id-Direttiva.

## Artikolu 9

**Kondizzjonijiet tal-permess**

1. L-Istati Membri għandhom jiżguraw li l-permess ikun jinkludi l-miżuri kollha meħtieġa għall-konformita mal-htiġijiet ta' l-Artikoli 3 u 10 għall-ghoti ta' permessi sabiex jinkiseb livell għoli ta' protezzjoni għall-ambjent kollu kemm hu permess tal-protezzjoni ta' l-arja, l-ilma u l-art.

<sup>(1)</sup> ĠU L 336, tas-7.12.1988, p. 1. Direttiva kif l-aħhar emendata bid-Direttiva 90/656/KEE (ĠU L 353, tas-17.12.1990, p. 59).

<sup>(2)</sup> ĠU L 230, tal-5.8.1982, p. 1. Direttiva kif l-aħhar emendata bid-Direttiva 91/692/KEE (ĠU L 377, tal-31.12.1991, p. 48).

2. Fil-każ ta' stallazzjoni ġdida jew bidla sostanzjali fejn japplika l-Artikolu 4 tad-Direttiva 85/337/KEE kull informazzjoni rilevanti miksuba jew konklużjonijiet milhuqa skond l-Artikoli 5, 6 u 7 ta' dik id-Direttiva għandhom jiġu meqjusa għall-ghanijiet ta' l-ghot tal-permess.

3. Il-permess għandu jinkludi l-limiti tal-valuri ta' emissjoni għal oġġetti li jniġġsu, b'mod partikolari, dawk elenkati fl-Anness III, li x'aktarx johorġu mill-istallazzjoni konċernata fi kwantitajiet sinifikanti, wara li tkun ikkunsidrata n-natura u l-potenzjal tagħhom li jitrasferixxu t-tniġġiz minn mezz għal ieħor(ilma, arja u art). Jekk ikun meħtieġ, il-permess għandu jinkludi htigijiet adattati li jiżguraw il-protezzjoni tal-hamrija u l-ilma ta' taht l-art u miżuri li jikkonċernaw l-immaniġġar ta' l-iskart generat mill-istallazzjoni. Fejn xieraq, il-limiti tal-valuri jistgħu jiġu supplimentati jew mibdula b'parametri ekwivalenti jew miżuri tekniċi.

Għal stallazzjonijiet li jaqgħu taht is-subintestatura 6.6 fl-Anness I, il-valuri tal-limiti ta' emissjoni stabbiliti skond dan il-paragrafu għandhom jiehdu f'konsiderazzjoni l-prattici adattati għal dawn il-kategoriji ta' stallazzjonijiet.

4. Bla hsara għall-Artikolu 10, il-valuri tal-limiti ta' emissjoni u l-parametri ekwivalenti u l-miżuri tekniċi msemmijin fil-paragrafu 3 għandhom jiġu bażati fuq l-ahjar tekniċi disponibbli, mingħajr ma jiġi preskritt l-użu ta' xi teknika jew teknoloġija speċifika, iżda billi jkunu meqjusa l-karatteristiċi tekniċi ta' l-istallazzjoni konċernata, il-lokazzjoni ġeografika tagħha, u l-kundizzjonijiet lokali ambjentali. Fiċ-ċirkostanzi kollha, l-kundizzjonijiet tal-permess għandhom ikunu fihom dispożizzjonijiet dwar it-tnaqqs ta' tniġġiz f'distanzi fit-tul jew bejn il-fruntieri u jiżguraw livell għoli ta' protezzjoni għall-ambjent kollu kemm hu.

5. Il-permess għandu jkun fih il-htigijiet adattati għall-osservazzjoni tar-rilaxx, li jispeċifikaw il-metodoloġija u l-frekwenza tal-kejl, il-proċedura ta' valutazzjoni u obbligu li l-awtorita kompetenti tinghata d-data meħtieġa għall-ivverifikar tal-konformita mal-permess.

Għal stallazzjonijiet taht is-subintestatura 6.6 fl-Anness I, il-miżuri msemmijin f'dan il-paragrafu jistgħu iqisu n-nefċiet u l-benefiċċji.

6. Il-permess għandu jkun fih miżuri li jirrelataw għal kundizzjonijiet barra minn dawk il-kundizzjonijiet dwar it-thaddim normali. B'hekk, meta jkun hemm riskju li l-ambjent jista' jiġi effettwat, għandha ssir dispożizzjoni xierqa għall-bidu tat-thaddim, tnixxijiet minhabba hsara, waqfien momentanju, u waqfien definittiv ta' l-operazzjonijiet.

Il-permess jista' wkoll ikun fih derogi temporanji mill-htigijiet tal-paragrafu 4 jekk pjan ta' rijabilitazzjoni approvat mill-awtorita kompetenti jiżgura li dawn il-htigijiet jiġu mharsa fi żmien sitt xhur u jekk il-proġett iwassal għal tnaqqis fit-tniġġiz.

7. Il-permess jista' jkun fih kundizzjonijiet għall-ghanijiet ta' din id-Direttiva skond kif l-Istat Membru jew l-awtorita kompetenti jqisuh xieraq.

8. Bla hsara għall-obbligu li tkun implimentata proċedura ta' permess skond din id-Direttiva, l-Istati Membri jistgħu jippreskrivu ċerti htigijiet għal ċerti kategoriji ta' stallazzjonijiet b'regoli li jorbtu b'mod ġenerali minflok li jinkluduhom fil-kundizzjonijiet tal-permessi individwali, sakemm ikun hemm attitudni integrata u jiġi żgurat livell għoli ekwivalenti ta' protezzjoni għall-ambjent kollu kemm hu.

#### Artikolu 10

##### L-ahjar tekniċi disponibbli u livelli ambjentali ta' kwalita

Meta livell ta' kwalita ambjentali jeħtieġ kundizzjonijiet aktar iebsa minn dawk li jistgħu jinkisbu bl-użu ta' l-ahjar tekniċi disponibbli, kundizzjonijiet addizzjonali għandhom b'mod partikolari jiġu meħtieġa fil-permess, bla hsara għal miżuri oħra li jistgħu jittiehdu biex jitharsu l-livelli ta' kwalita ambjentali;

#### Artikolu 11

##### Żviluppi fl-ahjar tekniċi disponibbli

L-Istati Membri għandhom jiżguraw li l-awtorita kompetenti ssegwi jew tkun infurmata bl-ahjar tekniċi disponibbli.

#### Artikolu 12

##### Bidliet minn operaturi għal stallazzjonijiet

1. L-Istati Membri għandhom jiehdu l-miżuri meħtieġa biex jiżguraw li l-operatur jinforma lill-awtoritajiet kompetenti b'kull bidla pjanata fit-thaddim ta' l-istallazzjoni kif imsemmi fl-Artikolu 2 (10) (a). Meta jkun il-każ, l-awtoritajiet kompetenti għandhom jaġġornaw il-permess jew il-kundizzjonijiet.

2. L-Istati Membri għandhom jiehdu l-miżuri meħtieġa biex jiżguraw li ebda tibdil sostanzjali fit-thaddim ta' l-istallazzjoni skond it-tifsira ta' l-Artikolu 2 (10) (b) ipplanat mill-operatur ma jsir mingħajr permess mahruġ skond din id-Direttiva. L-applikazzjoni għal permess u d-deċiżjoni mill-awtorita kompetenti għandhom ikopru dawk il-partijiet ta' l-istallazzjoni u dawk l-aspetti elenkati fl-Artikolu 6 li jistgħu jiġu effettwati mill-bidla. Id-dispożizzjonijiet rilevanti ta' l-Artikoli 3 u 6 sa 10 u l-Artikolu 15(1), (2) u (4) għandhom jgħoddu *mutatis mutandis*.

## Artikolu 13

**Kunsiderazzjoni mill-ġdid u aġġornament tal-kundizzjonijiet tal-permess mill-awtorita kompetenti**

1. L-Istati Membri għandhom jiehdu l-miżuri meħtieġa biex jiżguraw li l-awtoritajiet kompetenti perġodikament jikkunsidraw mill-ġdid u, fejn meħtieġ, jaġġornaw il-kundizzjonijiet tal-permess.
2. Il-kunsiderazzjoni mill-ġdid għandha f'kull każ titwettaq meta:
  - it-tniġġiż ikkawżat mill-istallazzjoni ikun tant kbir li l-valuri eżistenti tal-limiti ta' emissjoni tal-permess ikunu jeħtieġu li jiġu riveduti jew valuri ġodda bħal dawk jeħtieġu li jkunu inklużi fil-permess,
  - bidliet sostanzjali fl-aħjar tekniċi disponibbli jagħmluha possibbli li jitnaqqsu l-emissjonijiet b'mod sinifikanti mingħajr ma jimponu spejjeż eċċessivi,
  - is-sigurta fit-thaddim tal-proċess jew l-attività teħtieġ li jintużaw tekniċi oħra,
  - dispożizzjonijiet ġodda fil-leġislazzjoni tal-Komunita jew dik nazzjonali hekk jitolbu.

## Artikolu 14

**Konformita mal-kundizzjonijiet tal-permess**

L-Istati Membri għandhom jiehdu l-miżuri meħtieġa biex jiżguraw li:

- il-kundizzjonijiet tal-permess jiġu mharsa mill-operatur waqt it-thaddim ta' l-istallazzjoni,
- l-operatur regolarment jinforma lill-awtorita kompetenti bir-riżultati ta' l-osservazzjoni ta' hruġ u, mingħajr dewmien, b'kull incident jew aċċident li jaffettwa l-ambjent b'mod sinifikanti,
- l-operaturi ta' stallazzjonijiet joffru lir-rappreżentanti ta' l-awtorita kompetenti l-ghajnuna kollha meħtieġa biex jippermettulhom li jwettqu kull spezzjoni ġewwa l-istallazzjoni, biex jiehdu kampjuni u biex jiġbru kull taġħrif meħtieġ għat-twettieq tad-dmirijiet tagħhom għall-ghanijiet ta' din id-Direttiva.

## Artikolu 15

**Aċċess għal informazzjoni u partecipazzjoni pubblika fil-proċedura tal-permess**

1. Bla ħsara għad-Direttiva tal-Kunsill 90/313/KEE tas-7 ta' Ġunju 1990 dwar l-aċċess hieles għal informazzjoni dwar l-ambjent <sup>(1)</sup>, l-Istati Membri għandhom jiehdu l-miżuri meħtieġa biex jiżguraw li l-applikazzjonijiet għal permessi ta' stallazzjonijiet ġodda jew għal bidliet sostanzjali jitqiegħdu għad-dispożizzjoni

<sup>(1)</sup> ĠU L 158, tat-23.6.1990, p. 56.

tal-pubbliku għal perjodu xieraq ta' żmien, biex ikun jista' jikkummenta fuqhom qabel ma' l-awtorita kompetenti tasal għad-deċizzjoni tagħha.

Dik id-deċizzjoni, flimkien ma' ta' l-anqas kopja wahda tal-permess, u kull aġġornament sussegwenti, għandhom jitqiegħdu għad-dispożizzjoni tal-pubbliku.

2. Ir-riżultati ta' l-osservazzjoni ta' ċirkolari kif meħtieġ skond il-kundizzjonijiet tal-permess imsemmijin fl-Artikolu 9 u miżmumin mill-awtorita kompetenti għandhom jitqiegħdu għad-dispożizzjoni tal-pubbliku.

3. Inventarju ta' l-emissjonijiet prinċipali u l-għejjun responsabbli għandu jiġi pubblikat kull tlett snin mill-Kummissjoni fuq il-bażi tad-data mogħtija mill-Istati Membri. Il-Kummissjoni għandha tistabbilixxi l-format u d-dettalji meħtieġa għat-trasmissjoni ta' l-informazzjoni skond il-proċedura stabbilita fl-Artikolu 19.

Skond l-istess proċedura, il-Kummissjoni tista' tipproponi miżuri biex tiżgura inter-komparabbilita u kumplimentarjeta bejn id-data li jikkonċernaw l-inventarju ta' l-emissjonijiet imsemmi fl-ewwel subparagrafu u data minn registri u għejjun oħra ta' data dwar emissjonijiet.

4. Il-paragrafi 1, 2 u 3 għandhom japplikaw bla ħsara għar-restrizzjonijiet stabbiliti fl-Artikolu 3(2) and (3) tad-Direttiva 90/313/KEE.

## Artikolu 16

**Bdil ta' taġħrif**

1. Bil-ħsieb li jsir bdil ta' taġħrif, l-Istati Membri għandhom jiehdu l-miżuri meħtieġa biex jibagħtu lill-Kummissjoni kull tlett snin, u għall-ewwel darba fi żmien 18-il xahar mid-data li fiha din id-Direttiva tiddaħhal fis-seħh, id-data rappreżentattiva disponibbli dwar il-valuri ta' limiti stabbiliti minn kategorija speċifika ta' attivitajiet skond l-Anness I u, jekk xieraq, l-aħjar tekniċi disponibbli li minnhom ikunu derivati dawk il-valuri skond, b'mod partikolari, l-Artikolu 9. F'okkażjonijiet sussegwenti id-data għandha tkun supplementata skond il-proċeduri preskritti fil-paragrafu 3 ta' dan l-Artikolu.

2. Il-Kummissjoni għandha torganizza l-bdil ta' taġħrif bejn l-Istati Membri u l-industriji konċernati dwar l-aħjar tekniċi disponibbli, osservazzjoni assoċjata u żviluppi fihom. Kull tlett snin il-Kummissjoni għandha tippubblika r-riżultati tal-bdil ta' taġħrif.

3. Rapporti dwar l-implimentazzjoni tad-Direttiva u l-effettività tagħha mqabbla ma' strumenti oħra ambjentali tal-Komunita għandhom jiġu stabbiliti skond il-proċedura preskritta fl-Artikoli 5 u 6 tad-Direttiva 91/692/KEE; L-ewwel rapport għandu jkopri t-tlett snin li jiġu wara d-data li fiha d-Direttiva preżenti tiddaħhal fis-seħh kif imsemmi fl-Artikolu 21. Il-Kummissjoni għandha tibgħat ir-rapport lill-Kunsill, flimkien ma' proposti meta jkun meħtieġ.

4. L-Istati Membri għandhom jistabbilixxu jew jinnominaw awtorita jew awtoritajiet li għandhom ikunu responsabbli għall-bdil ta' informazzjoni skond il-paragrafi 1, 2 u 3 u għandhom jinfurmaw b'dan lill-Kummissjoni.

### Artikolu 17

#### Effetti bejn il-fruntieri

1. Meta Stat Membru jkun jaf li t-thaddim ta' stallazzjoni x'aktarx li se jkollu effetti negattivi sinifikanti fuq l-ambjent ta' Stat Membru ieħor, jew meta Stat Membru x'aktarx li jista' jiġi effettwat b'mod sinifikanti hekk jitlob, l-Istat Membru li fit-territorju tiegħu tkun intbagħtet l-applikazzjoni għal permess skond l-Artikolu 4 jew l-Artikolu 12(2) għandu jibgħat it-tagħrif provdut skond l-Artikolu 6 lill-Istat Membru l-ieħor fl-istess żmien li dan isir disponibbli għaċ-ċittadini tiegħu. Dak it-tagħrif għandu jservi bħala bażi għal kull konsultazzjoni meħtieġa fil-qafas tar-relazzjonijiet bilaterali bejn iż-żewġ Stati Membri fuq bażi reċiproka u ekwivalenti.

2. Fil-qafas tar-relazzjonijiet bilaterali tagħhom, l-Istati Membri għandhom jaraw li fil-każi msemmin fil-paragrafu 1 l-applikazzjonijiet jitqiegħdu wkoll għal perjodu xieraq ta' żmien għad-dispożizzjoni tal-pubbliku ta' l-Istat Membru li x'aktarx jiġi affettwat sabiex ikollu d-dritt li jikkummenta dwarhom qabel ma' l-awtorita kompetenti tasal għad-deċiżjoni tagħha.

### Artikolu 18

#### Valuri tal-Komunita dwar limiti ta' emissjonijiet

1. Waqt li jaġixxi fuq proposta mill-Kummissjoni, il-Kunsill għandu jiffissa l-valuri tal-limiti ta' emissjonijiet skond il-proċeduri preskritti fit-Trattat, għall-

— kategoriji ta' stallazzjonijiet elenkati fl-Anness I hliief għal kull radam kopert mill-kategoriji 5.1 and 5.4 ta' dak l-Anness,

u

— is-sustanzi ta' tniġġiz imsemmin fl-Anness III,

li dwarhom tkun ġiet identifikata l-htieġa ta' azzjoni mill-Komunita, fuq il-baži, b'mod partikolari, tal-bdil ta' tagħrif kif previst fl-Artikolu 16.

2. Fin-nuqqas ta' valuri tal-Komunita dwar limiti ta' emissjonijiet definiti skond din id-Direttiva, il-valuri tal-limiti rilevanti ta' emissjonijiet li jinsabu fid-Direttivi msemmin fl-Anness II u f'leġislazzjoni oħra tal-Komunita għandhom jiġu applikati bħala l-valuri minimi ta' limiti ta' emissjonijiet skond din id-Direttiva għall-istallazzjonijiet elenkati fl-Anness I.

Bla hsara għall-htigijiet ta' din id-Direttiva, il-htigijiet tekniċi applikabbli għal kull radam kopert mill-kategoriji 5.1 u 5.4 ta' l-Anness I, għandhom jiġu fissati mill-Kunsill, waqt li jaġixxu fuq proposta mill-Kummissjoni, skond il-proċeduri stabbiliti fit-Trattat.

### Artikolu 19

#### Il-proċedura ta' Kumitat imsemmija fl-Artikolu 15(3)

Il-Kummissjoni għandha tkun meġhuna minn kumitat kompost mir-rappreżentanti ta' l-Istati Membri u presedut minn rappreżentant tal-Kummissjoni.

Ir-rappreżentant tal-Kummissjoni għandu jibgħat lill-kumitat abbozz tal-miżuri li għandhom jittieħdu. Il-kumitat għandu jagħti l-opinjoni tiegħu dwar l-abbozz, flimitu ta' żmien li l-president jista' jippreskrivi skond l-urġenza tal-każ. L-opinjoni għandha tingħata bil-maġġoranza preskritta fl-Artikolu 148(2) tat-Trattat fil-każ ta' deċiżjonijiet li l-Kunsill huwa meħtieġ li jadotta fuq proposta mill-Kummissjoni. Il-voti tar-rappreżentanti ta' l-Istati Membri fi hdan il-kumitat għandhom jingħataw il-valur tagħhom kif preskritti f'dak l-Artikolu. Il-president m'għandux jivvota.

Il-Kummissjoni għandha tadotta l-miżuri maħsuba jekk ikunu skond l-opinjoni tal-kumitat.

Jekk il-miżuri ma jkunux skond l-opinjoni tal-kumitat jew jekk ma tingħata ebda opinjoni, il-Kummissjoni għandha, mingħajr dewmien, tibgħat lill-Kunsill proposta li tirrelata mal-miżuri li għandhom jittieħdu. Il-Kunsill għandu jaġixxi b'maġġoranza kwalifikata.

Jekk wara li jiskadi l-perjodu ta' tlett xhur mid-data tar-referenza lill-Kunsill, il-Kunsill ma jkunx ha azzjoni, l-miżuri proposti għandhom jiġu adottati mill-Kummissjoni.

### Artikolu 20

#### Dispożizzjonijiet transitorji

1. Id-dispożizzjonijiet tad-Direttiva 84/360/KEE, id-dispożizzjonijiet ta' l-Artikoli 3, 5, 6 (3) u 7 (2) tad-Direttiva 76/464/KEE u d-dispożizzjonijiet rilevanti li jikkonċernaw sistemi ta' awtorizzazzjoni fid-Direttivi elenkati fl-Anness II għandhom japplikaw, bla hsara għall-eċċezzjonijiet li tiddisponi għalihom id-Direttiva 88/609/KEE, għal stallazzjonijiet eżistenti dwar l-attivitatijiet elenkati fl-Anness I sakemm il-miżuri meħtieġa skond l-Artikolu 5 ta' din id-Direttiva jkunu ttieħdu mill-awtoritajiet kompetenti.

2. Id-dispożizzjonijiet rilevanti dwar sistemi ta' awtorizzazzjoni fid-Direttivi msemmin fil-paragrafu 1 m'għandhomx japplikaw għal stallazzjonijiet li huma ġodda fir-rigward ta' l-attivitatijiet elenkati fl-Anness I fid-data li fiha din id-Direttiva tiddaħhal fis-seħh.

3. Id-Direttiva 84/360/KEE għandha tithassar 11-il sena wara d-dhul fis-seħh ta' din id-Direttiva.

Hekk kif il-miżuri previsti fl-Artikoli 4, 5 jew 12 ikunu ttieħdu dwar xi stallazzjoni, l-eċċezzjoni li jiddisponi għaliha l-Artikolu 6(3) tad-Direttiva 76/464/KEE m'għandhiex aktar applika għal stallazzjonijiet koperti b'din id-Direttiva.

Waqt li jaġixxi fuq proposta mill-Kummissjoni, il-Kunsill għandu, fejn meħtieġ, jemenda d-dispożizzjonijiet rilevanti tad-Direttivi msemmin fl-Anness II sabiex jadattahom għall-htigijiet ta' din id-Direttiva qabel id-data tat-tfassir tad-Direttiva 84/360/KEE, msemmija fl-ewwel subparagrafu.



*Artikolu 21***Dhul fis-seħh**

1. L-Istati Membri għandhom jadottaw il-liġijiet, regolamenti u dispożizzjonijiet amministrattivi meħtieġa għall-konformita ma' din id-Direttiva mhux aktar tard minn tlett snin wara d-dhul tagħha fis-seħh. Għandhom jinfurmaw minnufih lill-Kummissjoni dwar dan.

Meta Stati Membri jadottaw dawn il-miżuri, għandhom ikun fihom referenza għal din id-Direttiva jew għandhom ikunu akkumpanjati b'dik ir-referenza fl-okkażjoni tal-pubblikazzjoni uffiċjali tagħhom. Il-metodi ta' kif għandha ssir ir-referenza għandhom ikunu stabbiliti mill-Istati Membri.

2. L-Istati Membri għandhom jikkomunikaw mal-Kummissjoni t-testi tad-dispożizzjonijiet prinċipali tal-liġi nazzjonali li jadottaw fil-qasam kopert minn din id-Direttiva.

*Artikolu 22*

Din id-Direttiva għandha tidhol fis-seħh fl-20 jum wara dak li fih tiġi publikata.

*Artikolu 23*

Din id-Direttiva hija indirizzata lill-Istati Membri.

Magħmul fi Brussel, fl-24 ta' Settembru 1996.

*Għall-Kunsill*

*Il-President*

E. FITZGERALD

## L-ANNEX I

**KATEGORIJI TA' ATTIVITAJIET INDUSTRIJALI MSEMMIJA FL-ARTIKOLU 1**

1. Stallazzjonijiet jew partijiet minn stallazzjonijiet użati għar-riċerka, żvilupp u testjar ta' prodotti godda u proċessi li m'humiex koperti b'din id-Direttiva.
2. Il-valuri ta' għatba mogħtija hawn taħt ġeneralment jirreferu għal kapaċitajiet ta' produzzjoni jew ta' *output*. Meta operatur wieħed iwettaq diversi attivitajiet li jaqgħu taħt l-istess subintestatura fl-istess stallazzjoni jew fuq l-istess sit, il-kapaċitajiet ta' dawk l-attivitajiet jingħaddu flimkien.

**1. Industriji ta' l-enerġija**

- 1.1. Stallazzjonijiet ta' kombustjoni *b'rated thermal input* li jeċċedi 1-50 MW <sup>(1)</sup>
- 1.2. Raffineriji taż-żejt minerali u gass
- 1.3. Fran tal-faħam
- 1.4. Impjanti tal-gassifikazzjoni u tidwib tal-faħam

**2. Produzzjoni u proċessar ta' metalli**

- 2.1. Stallazzjonijiet li jsaħħnu jew jgħaqqdu l-minerali tal-metall (inkluż il-mineral tas-sulfid)
- 2.2. Stallazzjonijiet għal produzzjoni ta' hadid mill-forġa jew azzar (fużjoni primarja jew sekondarja) inkluż l-ikkastjar kontinwu, b'kapaċita li teċċedi t-2,5 tunnellati metriċi fis-sieġha
- 2.3. Stallazzjonijiet għall-ipproċessar ta' metalli tal-hadid:
  - (a) *hot-rolling mills* b'kapaċita li teċċedi l-20 tunnellata metrika ta' azzar mhux maħdum fis-sieġha
  - (b) foroġ bl-imrietel li l-enerġija tagħhom teċċedi l-50 *kilojoule* kull martell, meta l-enerġija kalorifika wżata teċċedi l-20 MW
  - (ċ) l-applikazzjoni ta' passati protettivi ta' metall magħqud b'*input* li jeċċedi 2 tunnellati metriċi ta' azzar mhux maħdum fis-sieġha
- 2.4. Funderiji ta' metall tal-hadid b'kapaċita ta' produzzjoni li teċċedi l-20 tunnellata metrika kuljum
- 2.5. Stallazzjonijiet
  - (a) għall-produzzjoni ta' metalli mhux tal-hadid mis-sors ta' metall mhux maħdum, konċentrati jew materja prima sekondarja bi proċessi metallurġiċi, kimiċi jew elettrolitiċi
  - (b) għat-tidwib, inkluż it-taħlit ma' metalli oħra, ta' metalli mhux tal-hadid, inklużi prodotti rkuprati (raffinar, ikkastjar ġo forġa, eċċ.) b'kapaċita ta' tidwib li teċċedi l-4 tunnellati metriċi kuljum għal ċomb u kadmju jew 20 tunnellata metrika kuljum għall-metalli l-oħra kollha
- 2.6. Stallazzjonijiet għat-trattament mill-wiċċ ta' metalli u materjali tal-plastik bl-użu ta' proċess elettrolitiku jew kimiku fejn il-volum tal-btieti tat-trattament jeċċedi t-30 m<sup>3</sup>

**3. Industrija minerali**

- 3.1. Stallazzjonijiet għall-produzzjoni ta' siment *clinker* fi fran li jduru b'kapaċita ta' produzzjoni li teċċedi l-500 tunnellata metrika kuljum jew ta' ġir fi fran li jduru b'kapaċita ta' produzzjoni li teċċedi l-50 tunnellata metrika kuljum jew fi fran oħra b'kapaċita ta' produzzjoni li teċċedi l-50 tunnellata metrika kuljum
- 3.2. Stallazzjonijiet għall-produzzjoni ta' l-asbestos u l-manifattura ta' prodotti bażati fuq l-asbestos
- 3.3. Stallazzjonijiet għall-manifattura tal-ħġieġ inkluża fibra tal-ħġieġ b'kapaċita ta' tidwib li teċċedi l-20 tunnellata metrika kuljum
- 3.4. Stallazzjonijiet għat-tidwib ta' sustanzi minerali inkluża l-produzzjoni ta' fibra minerali b'kapaċita ta' tidwib li teċċedi l-20 tunnellata metrika kuljum
- 3.5. Stallazzjonijiet għall-manifattura bin-nar ta' prodotti taċ-ċeramika, mod partikolari madum tal-bjut, knaten, katen ta' tip *refractory*, madum, oġġetti tal-ġebel jew porċellana, b'kapaċita ta' produzzjoni li teċċedi l-75 tunnellata metrika kuljum, u/jew b'kapaċita ta' forn li teċċedi l-4 m<sup>3</sup> u b'densita issettjata għal kull forn li teċċedi t-300 kg/m<sup>3</sup>

**4. Industrija kimika**

Produzzjoni skond it-tifsira tal-kategoriji ta' attivitajiet li jinsabu f'din it-taqsimha tfisser il-produzzjoni fuq skala industrijali permezz ta' ipproċessar kimiku tas-sustanzi jew gruppi ta' sustanzi elenkati fit-taqsimiet 4.1 sa 4.6

(<sup>1</sup>) Il-htigijiet materjali tad-Direttiva 88/609/KEE għal stallazzjonijiet eżistenti jibqgħu japplikaw sal-31 ta' Diċembru 2003.

- 4.1. Stallazzjonijiet kimiċi għal produzzjoni ta' kimiċi bażiċi organiċi, bħal:
- idrokarburi sempliċi (lineari jew ċikliċi, saturati jew mhux saturati, alifatiki jew aromatiċi)
  - idrokarburi li jkun fihom l-idrossiġni bħal alkohol, aldeidi, ketoni, aċidi karboksiliċi, ester, aċetati, eteri, perossidi, reżini epossidiċi
  - idrokarburi bil-kubrit
  - idrokarburi tan-nitroġenu bħal amini, amidi, komposti nitrużi, komposti nitro jew komposti tan-nitrati, nitrili, ċjanati, isoċjanati
  - idrokarburi li jkun fihom il-fosfru
  - idrokarburi aloġeniċi
  - komposti organometalliċi
  - materjali bażiċi tal-plastik (polimeri fibri sintetiċi u fibri b'bażi taċ-ċellulojde)
  - lastiku sintetiku
  - koloranti u pigmenti
  - aġenti attivi tal-wiċċ u surfattanti
- 4.2. Stallazzjonijiet kimiċi għal produzzjoni ta' kimiċi bażiċi inorganiċi, bħal:
- gassijiet, bħall-ammonja, il-klorin jew klorur ta' l-idroġenu, fluworin jew fluworidu ta' l-idroġenu, ossidi tal-faham, komposti tal-kubrit, ossidi tan-nitroġenu, idroġenu, diossidu tal-kubrit, klorur tal-karbonil
  - aċidi, bħal aċidu kromiku, aċidu idrofluworiku, aċidu fosforiku, aċidu nitriku, aċidu idrokloriku, aċidu tal-kubrit, oleu, aċidi bil-kubrit
  - bażijiet bħal idrossidu ta' l-ammonju, idrossidu tal-potassju, idrossidu tas-sodju
  - melh, bħal klorur ta' l-ammonju, klorat tal-potassju, karbonat tal-potassju, karbonat tas-sodju, perborat, nitrat tal-fidda
  - non-metalli, ossidi tal-metall jew komposti inorganiċi oħra bħal karbur tal-kalċju, silikon, karbur tas-silikon
- 4.3. Stallazzjonijiet kimiċi għall-produzzjoni ta' fertilizzanti bażati fuq il-fosfru, in-nitroġenu jew il-potassju (fertilizzanti sempliċi jew komposti)
- 4.4. Stallazzjonijiet kimiċi għal produzzjoni ta' prodotti bażiċi għas-saħħa tal-pjanti u bijoċidi
- 4.5. Stallazzjonijiet li jużaw proċess kimiku jew bijoloġiku għal produzzjoni ta' prodotti bażiċi farmaċewtiċi
- 4.6. Stallazzjonijiet kimiċi għal produzzjoni ta' splussivi
5. **Maniġġjar ta' l-iskart**
- Bla hsara għall-Artikolu 11 tad-Direttiva 75/442/KEE jew l-Artikolu 3 tad-Direttiva tal-Kunsill 91/689/KEE tat-12 ta' Diċembru 1991 dwar skart perikoluż <sup>(1)</sup>:
- 5.1. Stallazzjonijiet għar-rimi jew għbir lura ta' skart perikoluż kif definit fil-lista msemmija fl-Artikolu 1(4) tad-Direttiva 91/689/KEE, kif definit fl-Annessi II A u II B (operazzjonijiet R1, R5, R6, R8 u R9) li jinsabu mad-Direttiva 75/442/KEE u fid-Direttiva tal-Kunsill 75/439/KEE tas-16 ta' Ġunju 1975 dwar ir-rimi ta' skart taż-żjut <sup>(2)</sup>, b'kapaċita li teċċedi l-10 tunnelli metriċi kull jum
- 5.2. Stallazzjonijiet għall-hruq ta' skart municijali kif definit fid-Direttiva tal-Kunsill 89/369/KEE tat-8 ta' Ġunju 1989 dwar il-prevenzjoni ta' tniġġiż ta' l-arja minn impjanti godda tal-hruq ta' l-iskart municijali <sup>(3)</sup> u d-Direttiva tal-Kunsill 89/429/KEE tal-21 ta' Ġunju 1989 dwar it-tnaqqis tat-tniġġiż ta' l-arja minn impjanti eżistenti għall-hruq ta' l-iskart municijali <sup>(4)</sup> b'kapaċita li teċċedi t-3 tunnelli metriċi fis-siegha
- 5.3. Stallazzjonijiet għar-rimi ta' skart mhux perikoluż kif definit fl-Anness II A tad-Direttiva 75/442/KEE taħt l-intestaturi D8 u D9, b'kapaċita li teċċedi l-50 tunnelli metrika kuljum
- 5.4. Postijiet ta' radam li jirċievu aktar minn 10 tunnelli metriċi kuljum b'kapaċita totali li teċċedi l-25 000 tunnelli metrika, esklużi postijiet ta' radam għal skart inert
6. **Attivitajiet oħra**
- 6.1. Impjanti industrijali għall-produzzjoni ta':
- polpa minn injam jew materjali fibrużi oħra
  - karta u kartun b'kapaċita ta' produzzjoni li teċċedi l-20 tunnelli metrika kuljum
- 6.2. Impjanti għat-trattament minn qabel (operazzjonijiet ta' hasil, ibblicjar, illustrar) jew tiżbiġħ ta' fibri jew tessuti fejn il-kapaċita tat-trattament teċċedi l-10 tunnelli metriċi kuljum
- 6.3. Impjanti għall-ikkunzar tal-ġlud fejn il-kapaċita tat-trattament teċċedi t-12-il tunnelli metrika ta' prodotti lesti kuljum

<sup>(1)</sup> ĠU L 377, tal-31.12.1991, p. 20. Direttiva kif emendata bid-Direttiva 94/31/KE (ĠU L 168, tat-2.7.1994, p. 28).

<sup>(2)</sup> ĠU L 194, tal-25.7.1975, p. 23. Direttiva kif l-ahhar emendata bid-Direttiva 91/692/KEE (ĠU L 377, tal-31.12.1991, p. 48).

<sup>(3)</sup> ĠU L 163, ta' l-14.6.1989, p. 32.

<sup>(4)</sup> ĠU L 203, tal-15.7.1989, p. 50.

- 6.4. (a) Biċċeriji b'kapaċita ta' produzzjoni ta' karkassi ta' aktar minn 50 tunnellata metrika kuljum
- (b) Trattament u proċessar maħsub għall-produzzjoni ta' prodotti ta' l-ikel minn:
- materja prima ta' l-annimali (barra minn ħalib) b'kapaċita ta' produzzjoni ta' prodotti lesti akbar minn 75 tunnellata metrika kuljum
  - materja prima veġetali b'kapaċita ta' produzzjoni ta' prodotti lesti akbar minn 300 tunnellata metrika kuljum (valur medju fuq bażi ta' tlett xhur)
- (ċ) Trattament u proċessar ta' ħalib, fejn il-kwantita ta' ħalib riċevut tkun aktar minn 200 tunnellata metrika kuljum (valur medju fuq bażi ta' kull sena)
- 6.5. Stallazzjonijiet għar-rimi jew riċiklaġġ ta' karkassi ta' annimali u skart ta' l-annimali b'kapaċita ta' trattament li teċċedi l-10 tunnellati metriċi kuljum
- 6.6. Stallazzjonijiet għat-trobbija intensiva tat-tjur jew majjali b'aktar minn:
- (a) 40 000 post għat-tjur
  - (b) 2 000 post għal majjali ta' produzzjoni (aktar minn 30 kg), jew
  - (ċ) 750 post għal qżieqez nisa
- 6.7. Stallazzjonijiet għat-trattament fil-wiċċ ta' sustanzi, oġġetti jew prodotti bl-użu ta' solventi organiċi, b'mod partikolari għat-tiżġin, stampar, kisi, tneħħija tal-grass, *waterproofing* u *sizing*, tiżbiġh, tindif jew mili, b'kapaċita ta' konsum ta' aktar minn 150 kg fis-siegħa jew aktar minn 200 tunnellata metrika fis-sena
- 6.8. Stallazzjonijiet għal produzzjoni ta' faħam (faħam *hard-burnt*) jew elettrografit permezz ta' hruq jew grafitizzazzjoni
-



## L-ANNEX II

## LISTA TAD-DIRETTIVI MSEMMIJA FL-ARTIKOLI 18(2) U 20

1. Direttiva 87/217/KEE dwar il-prevenzjoni u t-tnaqqis ta' tniġġiz ambjentali mill-asbestos
  2. Direttiva 82/176/KEE dwar il-valuri ta' limiti u għanijiet ta' kwalita għall-hruġ ta' merkurju mill-industrija ta' elettrolizi *chlor-alkali*
  3. Direttiva 83/513/KEE dwar il-valuri ta' limiti u għanijiet ta' kwalita għall-hruġ ta' kadmju
  4. Direttiva 84/156/KEE dwar il-valuri ta' limiti u għanijiet ta' kwalita għall-hruġ ta' merkurju minn setturi għajr l-industrija ta' elettrolizi *chlor-alkali*
  5. Direttiva 84/491/KEE dwar il-valuri ta' limiti u għanijiet ta' kwalita għall-hruġ ta' *hexachlorocyclohexane*
  6. Direttiva 86/280/KEE dwar il-valuri ta' limiti u l-għanijiet ta' kwalita għall-hruġ ta' ċerti sustanzi perikolużi inklużi fil-Lista I ta' l-Anness mad-Direttiva 76/464/KEE, sussegwentement emendata bid-Direttiva 88/347/KEE u 90/415/KEE li jemendaw l-Anness II tad-Direttiva 86/280/KEE
  7. Direttiva 89/369/KEE dwar il-prevenzjoni ta' tniġġiz ta' l-arja minn impjanti ġodda għall-hruq ta' skart municipali
  8. Direttiva 89/429/KEE dwar it-tnaqqis ta' tniġġiz ta' l-arja minn impjanti eżistenti għall-hruq ta' skart municipali
  9. Direttiva 94/67/KEE dwar il-hruq ta' skart perikoluż
  10. Direttiva 92/112/KEE dwar proċeduri għall-armonizzazzjoni tal-programmi għat-tnaqqis u l-eliminazzjoni eventwali ta' tniġġiz ikkawżat minn skart ta' l-industrija ta' l-ossidu tat-titanju
  11. Direttiva 88/609/KEE dwar il-limitazzjoni ta' emissjonijiet ta' ċerti oġġetti li jniġġsu l-arja minn impjanti kbar ta' kombustjoni, kif l-aħħar emendata bid-Direttiva 94/66/KEE
  12. Direttiva 76/464/KEE dwar tniġġiz kawżat minn ċerti sustanzi perikolużi mormija fl-ambjent akwatiku tal-Komunita.
  13. Direttiva 75/442/KEE dwar skart, kif emendata bid-Direttiva 91/156/KEE
  14. Direttiva 75/439/KEE dwar ir-rimi ta' skart taż-żjut
  15. Direttiva 91/689/KEE dwar skart perikoluż
-

## L-ANNEX III

**LISTA INDIKATTIVA TAS-SUSTANZI PRINĊIPALI TA' TNIĠĠIŻ LI GHANDHOM IKUNU MEQJUSA JEKK IKUNU RELEVANTI GHALL-IFFISSAR TAL-VALURI TA' LIMITI TA' EMISSJONIJET****ARJA**

1. Dijossidu tal-kubrit u komposti oħra tal-kubrit
2. Ossidi tan-nitroġenu u komposti oħra tan-nitroġenu
3. Monossidu tal-karbonju
4. Komposti volatili organiċi
5. Metalli u l-komposti tagħhom
6. Trab
7. Asbestos (partikoli imdendla, fibri)
8. Klorin u l-komposti tiegħu
9. Fluworin u l-komposti tiegħu
10. Arseniku u l-komposti tiegħu
11. Ċjanur
12. Sustanzi u preparazzjonijiet li jkun ġie ppruvat li jkun fihom proprjetajiet karċinoġeniċi jew mutaġeniċi jew proprjetajiet li jistgħu jaffettwaw ir-riproduzzjoni permezz ta' l-arja
13. Polychlorinated dibenzodioxins u polychlorinated dibenzofurans

**ILMA**

1. Komposti organoaloġeni u sustanzi li jistgħu jiffurmaw komposti bħal dawn fl-ambjent akwatiku
2. Komposti organofosforużi
3. Komposti organotini
4. Sustanzi u preparazzjonijiet li jkun ġie ppruvat li fihom proprjetajiet karċinoġeniċi jew mutaġeniċi jew proprjetajiet li jistgħu jaffettwaw ir-riproduzzjoni permezz ta' l-ambjent akwatiku
5. Idrokarburi persistenti u sustanzi organiċi tossiċi persistenti u bjoakkumulabbli
6. Ċjanuri
7. Metalli u l-komposti tagħhom
8. Arseniku u l-komposti tiegħu
9. Bijocidi u prodotti għas-saħħa tal-pjanti
10. Materjali imdendla
11. Sustanzi li jikkontribwixxu għall-ewtrofikazzjoni (b'mod partikolari, nitrati u fosfati)
12. Sustanzi li għandhom influwenza negattiva fuq il-bilanċ ta' l-ossigenu (u li jistgħu jitkejlu bl-użu ta' parametri bħal BOD, COD, eċċ.).

*L-ANNEX IV*

Kunsiderazzjonijiet li għandhom jitqiesu ġeneralment jew f'każi speċifiċi meta jkunu qed jiġu stabbiliti l-aħjar tekniċi disponibbli, kif definit fl-Artikolu 2 (11), waqt li tinghata attenzjoni għall-ispejjeż probabbli u l-benefiċċji ta' xi miżura u l-prinċipji ta' prekawzjoni u prevenzjoni:

1. l-użu ta' teknoloġija ta' skart bil-ftit;
  2. l-użu ta' sustanzi anqas perikolużi;
  3. it-tkomplija tal-ġbir lura u r-riċiklaġġ ta' sustanzi ġenerati u wżati fil-proċess u ta' skart, fejn xieraq;
  4. proċessi paragunabbli, facilitajiet u metodi għat-thaddim li jkunu ġew ippruvati b'suċċess fuq skala industrijali;
  5. avanzi teknoloġiċi u bidliet fl-għerf xjentifiku u l-ftehim;
  6. in-natura, effetti u volumi ta' l-emissjonijiet konċernati;
  7. id-dati ta' l-ikkumissjonar ta' stallazzjonijiet godda jew eżistenti;
  8. it-tul ta' żmien meħtieġ għall-introduzzjoni ta' l-aħjar teknika disponibbli;
  9. il-konsum u n-natura tal-materja prima (inkluż l-ilma) użata fil-proċess u l-effiċjenza ta' enerġija tagħhom;
  10. il-htieġa tal-prevenzjoni jew tnaqqis għall-minimu ta' l-impatt ġenerali ta' emissjonijiet fuq l-ambjent u r-riskji għalih;
  11. il-htieġa ta' prevenzjoni ta' aċċidenti u l-imminimizzar tal-konsegwenzi għall-ambjent;
  12. l-informazzjoni pubblikata mill-Kummissjoni skond l-Artikolu 16(2) jew minn organizzazzjonijiet internazzjonali.
-